

॥ ఓం నమో వేంకటేశాయ ॥

10.12.2023 - ఆదివారం (153వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వరాహాది శరీరాయ వరాభీతి కరాయచ
వరాహాద్రి నివాసాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేశాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాధ్వర వరాహ విహన్యమానం
మిత్రా ప్రసూత విదురాది విదర్భమానం ।
ద్వైపాయనాస్త శుక సంభృత ముఖ్యభాగం
యజ్ఞాయ సంభరత భాగవతం ప్రకామం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్యాగవతం

అథ శ్రీమద్యాగవతే పారమహంస్యాం సంహితాయాం తృతీయ స్కంధే చతుర్దశోఽ ధ్యాయః

శ్రీశుక ఉవాచ

నిశమ్య కౌషారవిణోపవర్ణితాం

హరేః కథాం కారణసూకరాత్మనః

పునః స పప్రచ్ఛ తముద్యతాంజలిః

న్నచాతితృప్తో విదురో ధృతవ్రతః

॥ 3-14-1 ॥

విదుర ఉవాచ

తేనైవ తు మునిశ్రేష్ఠ హరిణా యజ్ఞమూర్తినా

ఆదిదైత్యో హిరణ్యాక్షో హత ఇత్యనుశుశ్రుమ

॥ 3-14-2 ॥

తస్య చోద్ధరతః క్షోణీం స్వదంష్ట్రాగ్రేణ లీలయా

దైత్యరాజస్య చ బ్రహ్మాన్ కస్మాద్ధేతోరభూన్మృధః

॥ 3-14-3 ॥

(శ్రద్ధధానాయ భక్తాయ బ్రూహి తజ్ఞస్మ విస్తరం

ఋషే న తృప్యతి మనః పరం కౌతూహలం హి మే ..)

మైత్రేయ ఉవాచ

సాధు వీర త్వయా పృష్టమవతారకథాం హరేః

యత్త్వం పృచ్ఛసి మర్త్యానాం మృత్యుపాశవిశాతనీం

॥ 3-14-4 ॥

యయోత్తానపదః పుత్రో మునినా గీతయార్భకః

మృత్యోః కృత్వైవ మూర్ధ్నంఘ్రిమారురోహ హరేః పదం

॥ 3-14-5 ॥

అథాత్రాపీతిహాసోఽయం శ్రుతో మే వర్ణితః పురా

బ్రహ్మణా దేవదేవేన దేవానామనుపృచ్ఛతాం

॥ 3-14-6 ॥

దితిర్దాక్షాయణీ క్షత్తః మారీచం కశ్యపం పతిం

అపత్యకామా చకమే సంధ్యాయాం హృచ్ఛయార్దితా

॥ 3-14-7 ॥

ఇష్ట్యాగ్నిజిహ్వాం పయసా పురుషం యజుషాం పతిం

నిమ్లొచత్యర్క ఆసీనమ్ అగ్న్యూగారే సమాహితం

॥ 3-14-8 ॥

దితిరువాచ

- ఏష మాం త్వత్ప్రతే విద్వన్ కామ ఆత్తశరాసనః
దునోతి దీనాం విక్రమ్య రంభామివ మతంగజః
॥ 3-14-9 ॥
- తద్భవాన్ దహ్యామానాయాం సపత్నీనాం సమృద్ధిభిః
ప్రజావతీనాం భద్రం తే మయ్యాయుంక్తామనుగ్రహం
॥ 3-14-10 ॥
- భర్తర్యాప్తోరుమానానాం లోకానావిశతే యశః
పతిర్భవద్విధో యాసాం ప్రజయా నను జాయతే
॥ 3-14-11 ॥
- పురా పితా నో భగవాన్ దక్షో దుహితృవత్సలః
కం వృణీత వరం వత్సాః ఇత్యపుచ్ఛత నః పృథక్
॥ 3-14-12 ॥
- స విదిత్వాఽఽత్మజానాం నో భావం సంతానభావనః
త్రయోదశాదదాత్తాసాం యాస్తే శీలమనువ్రతాః
॥ 3-14-13 ॥
- అథ మే కురు కల్యాణ కామం కంజవిలోచన
ఆర్తోపసర్పణం భూమన్నమోఘం హి మహీయసి
॥ 3-14-14 ॥
- ఇతి తాం వీర మారీచః కృపణాం బహుభాషిణీం
ప్రత్యాహానునయన్ వాచా ప్రవృద్ధానంగకశ్మలాం
॥ 3-14-15 ॥
- ఏష తేఽహం విధాస్యామి ప్రియం భీరు యదిచ్ఛసి
తస్యాః కామం న కః కుర్యాత్సిద్ధిఃప్రైవర్గికి యతః
॥ 3-14-16 ॥
- సర్వాశ్రమానుపాదాయ స్వాశ్రమేణ కలత్రవాన్
వ్యసనార్ణవమత్యేతి జలయానైర్యథార్ణవం
॥ 3-14-17 ॥
- యామాహురాత్మనో హ్యర్థం శ్రేయస్కామస్య మానిని
యస్యాం స్వధురమధ్యస్య పుమాంశ్చరతి విజ్వరః
॥ 3-14-18 ॥
- యామాశ్రిత్యేంద్రియారాతీన్ దుర్జయానితరాశ్రమైః
వయం జయేమ హేలాభిర్దస్యాన్ దుర్గపతిర్యథా
॥ 3-14-19 ॥
- న వయం ప్రభవస్తాం త్వామనుకర్తుం గృహేశ్వరి
అప్యాయుషో వా కార్ఘ్యేన యే చాన్యే గుణగృద్ధవః
॥ 3-14-20 ॥

అథాపి కామమేతం తే ప్రజాత్యై కరవాణ్యలం

యథా మాం నాతివోచంతి ముహూర్తం ప్రతిపాలయ || 3-14-21 ||

ఏషా ఘోరతమా వేలా ఘోరాణాం ఘోరదర్శనా

చరంతి యస్యాం భూతాని భూతేశానుచరాణి హ || 3-14-22 ||

ఏతస్యాం సాధ్వి సంధ్యాయాం భగవాన్ భూతభావనః

పరీతో భూతపర్షద్భిర్ష్వషేణాటతి భూతరాట్ || 3-14-23 ||

శ్మశానచక్రానిలధూలిధూమ్ర

వికీర్ణవిద్యోతజటాకలాపః

భస్మావగుంఠామలరుక్మదేహో

దేవస్త్రిభిః పశ్యతి దేవరస్తే || 3-14-24 ||

న యస్య లోకే స్వజనః పరో వా

నాత్యాదృతో నోత కశ్చిద్విగర్హః

వయం వ్రతైర్యచ్చరణాపవిద్ధా

మాశాస్మహేఽజాం బత భుక్తభోగాం || 3-14-25 ||

యస్యానవద్యాచరితం మనీషిణో

గృణంత్యవిద్యాపటలం బిభిత్సవః

నిరస్తసామ్యాతిశయోఽపి యత్స్వయం

పిశాచచర్యామచరద్గతిః సతాం || 3-14-26 ||

హసంతి యస్యాచరితం హి దుర్భగాః

స్వాత్మన్ రతస్యావిదుషః సమీహితం

యైర్వస్త్రమాల్యాభరణానులేపనైః

శ్వభోజనం స్వాత్మతయోపలాలితం || 3-14-27 ||

బ్రహ్మాదయో యత్మతసేతుపాలా

యత్కారణం విశ్వమిదం చ మాయా

ఆజ్ఞాకరీ తస్య పిశాచచర్యా

అహో విభూమ్నశ్చరితం విడంబనం || 3-14-28 ||

మైత్రేయ ఉవాచ

సైవం సంవిదితే భర్తా మన్మథోన్మథితేంద్రియా
జగ్రాహ వాసో బ్రహ్మర్షేర్షుషలీవ గతత్రపా ॥ 3-14-29 ॥

స విదిత్వాథ భార్యాయాస్తం నిర్బంధం వికర్మణి
నత్వా దిష్టాయ రహసి తయాథోపవివేశ హ ॥ 3-14-30 ॥

అథోపస్పృశ్య సలిలం ప్రాణానాయమ్య వాగ్యతః
ధ్యాయంజజాప విరజం బ్రహ్మజ్యోతిః సనాతనం ॥ 3-14-31 ॥

దితిస్తు ప్రీడితా తేన కర్మావద్యేన భారత
ఉపసంగమ్య విప్రర్షిమథోముఖ్యభ్యభాషత ॥ 3-14-32 ॥

దితిరువాచ

మా మే గర్భమిమం బ్రహ్మాన్ భూతానామృషభోఽవధీత్
రుద్రః పత్నిర్హి భూతానాం యస్యాకరవమంహసం ॥ 3-14-33 ॥

నమో రుద్రాయ మహతే దేవాయోగ్రాయ మీధుషే
శివాయ న్యస్తదండాయ ధృతదండాయ మన్యవే ॥ 3-14-34 ॥

స నః ప్రసీదతాం భామో భగవానుర్వనుగ్రహః
వ్యాధస్యాప్యనుకంప్యానాం స్త్రీణాం దేవః సతీపతిః ॥ 3-14-35 ॥

మైత్రేయ ఉవాచ

స్వసర్గస్యాశిషం లోక్యామాశాసానాం ప్రవేపతీం
నివృత్తసంధ్యానియమో భార్యమాహ ప్రజాపతిః ॥ 3-14-36 ॥

కశ్యప ఉవాచ

అప్రాయత్యాదాత్మనస్తే దోషాన్ మౌహూర్తికాదుత
మన్నిదేశాతిచారేణ దేవానాం చాతిహేలనాత్ ॥ 3-14-37 ॥

భవిష్యతస్తవాభద్రౌ అభద్రే జాఠరాధమౌ
లోకాన్ సపాలాంస్తీంశ్చండి ముహురాక్రందయిష్యతః ॥ 3-14-38 ॥

ప్రాణినాం హన్యమానానాం దీనానామకృతాగసాం

స్త్రీణాం నిగ్రహ్యమాణానాం కోపితేషు మహాత్మసు

॥ 3-14-39 ॥

తదా విశ్వేశ్వరః క్రుద్ధో భగవాన్ లోకభావనః

హనిష్యత్యవతీర్యాసౌ యథాద్రీన్ శతపర్వధృక్

॥ 3-14-40 ॥

దితిరువాచ

వధం భగవతా సాక్షాత్సునాభోదారబాహునా

ఆశాసే పుత్రయోర్మహ్యం మా క్రుద్ధాద్బ్రాహ్మణాద్విభో

॥ 3-14-41 ॥

న బ్రహ్మదండదగ్ధస్య న భూతభయదస్య చ

నారకాశ్చానుగృహ్ణంతి యాం యాం యోనిమసౌ గతః

॥ 3-14-42 ॥

కశ్యప ఉవాచ

కృతశోకానుతాపేన సద్యః ప్రత్యవమర్శనాత్

భగవత్పురుమానాచ్చ భవే మయ్యపి చాదరాత్

॥ 3-14-43 ॥

పుత్రస్త్వైవ తు పుత్రాణాం భవితైకః సతాం మతః

గాస్యంతి యద్యశః శుద్ధం భగవద్యశసా సమం

॥ 3-14-44 ॥

యోగైర్హేమేవ దుర్వర్ణం భావయిష్యంతి సాధవః

నిర్వైరాదిభిరాత్మానం యచ్ఛీలమనువర్తితుం

॥ 3-14-45 ॥

యత్రసాదాదిదం విశ్వం ప్రసీదతి యదాత్మకం

స స్వదృగ్భగవాన్ యస్య తోష్యతేఽనన్యయా దృశా

॥ 3-14-46 ॥

స వై మహాభాగవతో మహాత్మా

మహానుభావో మహతాం మహిష్ఠః

ప్రవృద్ధభక్త్యా హ్యనుభావితాశయే

నివేశ్య వైకుంఠమిమం విహాస్యతి

॥ 3-14-47 ॥

అలంపటః శీలధరో గుణాకరో

హృష్టః పరర్థ్యా వ్యధితో దుఃఖితేషు

అభూతశత్రుర్జగతః శోకహర్తా

నైదాఘికం తాపమివోడురాజః

॥ 3-14-48 ॥

అంతర్భూహిశ్చామలమబ్జనేత్రం
స్వపూరుషేచ్ఛానుగృహీతరూపం
పౌత్రస్తవ శ్రీలలనాలలామం
ద్రష్టా స్ఫురత్కుండలమండితాననం

|| 3-14-49 ||

మైత్రేయ ఉవాచ

శ్రుత్వా భాగవతం పౌత్రమమోదత దితిర్భృశం

పుత్రయోశ్చ వధం కృష్ణాద్విదిత్వాఽఽసీన్మహామనాః

|| 3-14-50 ||

ఇతి శ్రీమదాగవతే పారమహంస్యాం సంహితాయాం తృతీయ స్కంధే చతుర్దశోఽ ధ్యాయః
శ్రీమదాగవతే పారమహంస్యాం సంహితాయాం తృతీయ స్కంధే చతుర్దశోఽ ధ్యాయః

|| అథ క్షమా పార్థనా ||

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

|| అథ భగవత్సమర్పణమ్ ||

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

|| అథ లోకక్షేమ పార్థనా ||

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

|| అథ మంగళమ్ ||

శ్రీయః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

